



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களை நேற்று முன்தினம் (17.11.2023) பிலிப்பைன்ஸ் நாட்டில் 08.11.2023 முதல் 12.11.2023 வரை நடைபெற்ற முதியோருக்கான 22வது ஆசிய மாஸ்டர் தடகளப் போட்டியில் தமிழ்நாடன் சார்பில் கலந்து கொண்டு பதக்கங்கள் வென்று சென்னை மாவட்டத்தைச் சார்ந்த வீரர், வீராங்கனைகள் முகாம் அலுவலகத்தில் சந்தித்து வாழ்த்துப் பெற்றனர். இந்நிகழ்ச்சியில், இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத் ரெட்டி, விளையாட்டு அமைப்புகளின் நிர்வாகிகள் மற்றும் அரசு உயர் அலுவலர்கள் கலந்து கொண்டனர்.

செய்யாறு சிப்காட் தொழிற்பூங்கா அமைக்க எதிரான போராட்டத்தில்

கைதான 6 பேரின் குண்டர் தடுப்புச் சட்டம் ரத்து! முதல்வர் மு.க.ஸ்டாலின் உத்தரவு!

சென்னை, நவ. 19— செய்யாறு சிப்காட் தொழிற்பூங்கா அமைப்பதற்கு எதிரான வன்முறைப் போராட்டத்தின் போது கைது செய்யப்பட்ட 6 பேர் மீது போடப்பட்ட குண்டர் தடுப்புச் சட்டத்தை இரத்து செய்து முதல்மைச்சர் மு.க. ஸ்டாலின் அவர்கள் உத்தரவிட்டுள்ளார்.

திருவண்ணாமலை மாவட்டம், செய்யாறு வட்டத்தில் முதற்கட்டமாக 645 ஹெக்டேர் பரப்பில் சிப்காட் தொழிற்பூங்கா துவங்கப்பட்டது. தற்போது, இதில் 13 நிறுவனங்கள் செயல்பட்டு வருகின்றன. இதன் மூலம் 27,432 நபர்கள் நேரடியாகவும், 75,000 நபர்கள் மறைமுகமாகவும் வேலைவாய்ப்பு பெற்று வருகின்றனர்.

இதே பகுதியில் இரண்டாம் கட்டமாக 2300 ஹெக்டேர் பரப்பில் சிப்காட் தொழிற்பூங்கா உருவாக்கப்பட்டது. தற்போது, இதில் 55 நிறுவனங்கள் செயல்பட்டு வருகின்றன. இதன் மூலம் 31,645 நபர்கள் நேரடியாகவும், 1,00,000 நபர்கள் மறைமுகமாகவும் பயன்பெற்று வருகின்றனர்.

திருவண்ணாமலை மாவட்டத்தில் பெரிய அளவில் தொழிற்சாலைகள் ஏதுமில்லாத நிலையில், மேற்குறிப்பிட்ட சிப்காட் தொழிற்பூங்கா அமைக்கப்பட்டதன் விளைவாக, செய்யார் மற்றும் வெம்பாக்கம் ஆகிய வட்டங்களை சேர்ந்த அதிக அளவிலான மக்கள் வேலை வாய்ப்பினை பெற்றுள்ளனர். குறிப்பாக, பல கிராமங்களைச் சார்ந்த அடித்தட்டு மக்களுக்கும், மகளிருக்கும் அதிக அளவில் வேலை வாய்ப்புகள் கிடைக்கப் பெற்றுள்ளன. இத்தொழிற்பூங்கா அமைக்கப்பட்டதன் காரணமாக, இப்பகுதியைச் சேர்ந்தவர்களின் குடும்பங்கள் பொருளாதாரத்தில் முன்னேற்றம் பெற்று வாழ்ந்து வருகிறார்கள்.

மேற்குறிப்பிட்ட சிப்காட்

தொழிற்பூங்கா வெற்றிகரமாக செயல்பட்டதன் விளைவாகவும், இப்பகுதியில் சிப்காட் விரிவாக்கம் செய்ய வேண்டும் என்று பெருமளவிலான பொதுமக்களிடமிருந்து பெறப்பட்ட கோரிக்கைகளின் அடிப்படையிலும், சிப்காட் பகுதி-3 தொழிற்பூங்காவினை அமைக்கும் பொருட்டு, உரிய ஆணைகள் தமிழ்நாடு அரசால் வெளியிடப்பட்டன. இதில் செய்யாறு வட்டத்தில், மேல்மா மற்றும் அதனைச் சுற்றியுள்ள 8 கிராமங்களில் உள்ள 3,174 ஏக்கர் அளவிற்கு நிலஎடுப்பு செய்ய நடவடிக்கை எடுக்கப்பட்டது. நில எடுப்பு செய்ய உத்தேசித்துள்ள 3,174 ஏக்கர் பரப்பில், 7 ஏக்கர் மட்டுமே நஞ்சை நிலமாகும்.

தற்போது, 1,200 ஏக்கர் அளவிற்கு நிலஎடுப்பிற்கான அறிவிப்பு மட்டுமே வெளியிடப்பட்டுள்ளது. இதில் நஞ்சை நிலம் ஏதுமில்லை. மேலும், அறிவிப்பு கடிதம் அளிக்கப்பட்டதில், நில எடுப்பு செய்ய உத்தேசித்துள்ள, 1881 நில உரிமையாளர்களில், 239 நில உரிமையாளர்கள் மட்டுமே ஆட்சேபணை மனுக்களை அளித்துள்ளனர். சிப்காட் விரிவாக்கத்தின் மூலம் இப்பகுதியில் தொழில் வளர்ச்சி பெருகுவதோடு, அங்குள்ள மக்களுக்கு வேலைவாய்ப்பு மற்றும் பொருளாதார வளர்ச்சி ஏற்படும் என்ற நோக்கில் இத்திட்டம் செயல்படுத்தப்பட்டு வருகிறது.

இந்நிலையில், செய்யாறு வட்டம், மேல்மா கிராமத்தில் உள்ள பட்டா நிலத்தில், தேத்துறை கிராமத்தை சேர்ந்த மேல்மா சிப்காட் விவசாயிகள் எதிர்ப்பு இயக்க ஒருங்கிணைப்பாளர் பச்சையப்பன் என்பவர் தலைமையில், தென்னவர்கீற்று கொட்டகை அமைத்து, கடந்த 02.07.2023-ஆம் தேதி முதல் தினசரி சுமார் 15 முதல் 20 நபர்களை கொண்டு தொடர் காத்நிருப்பு போராட்டம்

நடத்தி வந்தனர்.

அரசு அதிகாரிகளை பணி செய்யவிடாமல் தடுத்து, அடிக்கடி சாலை மறியலில் ஈடுபட்டு பொது அமைதிக்கு குந்தகம் விளைவித்தது, நில எடுப்பு செய்ய தானாக முன்வந்து சம்மதம் தெரிவித்த பொதுமக்களைத் தடுத்து நிறுத்தியது, பணி செய்த காவலர்களை தாக்கியது, பொது உடமைகளை சேதப்படுத்தியது உள்ளிட்ட பல்வேறு சட்டவிரோத நடவடிக்கைகளில் தொடர்ந்து ஈடுபட்டதன் காரணமாக, கடந்த 04.11.2023 அன்று மேல்மா சிப்காட் விவசாயிகள் எதிர்ப்பு இயக்க நிர்வாகி கிருஷ்ணகிரி மாவட்டத்தைச் சேர்ந்த அருள் மற்றும் 19 நபர்கள் கைது செய்யப்பட்டு, நீதிமன்றக் காவலில் அடைக்கப்பட்டனர்.

இதில் ஏற்கெனவே அதிக வழக்குகளில் தொடர்புடைய, அருள் மற்றும் 6 நபர்களை திருவண்ணாமலை மாவட்ட காவல் கண்காணிப்பாளர் பரிந்துரையின் பேரில், திருவண்ணாமலை மாவட்ட ஆட்சித் தலைவரால் குண்டர் தடுப்புச் சட்டத்தின் கீழ் தடுப்புக் காவலில் வைக்கப்பட்டனர்.

செய்யாறு சட்டமன்ற தொகுதிக்குட்பட்டு இந்த நில எடுப்பு வருவதால், குண்டர் சட்டத்தின் கீழ் கைதான பச்சையப்பன், தேவன், சோழன், திருமால், மாசிலாமணி மற்றும் பாக்கியராஜ் ஆகியோரின் குடும்பத்தினர் செய்யாறு சட்டமன்ற உறுப்பினரை நேற்று முன்தினம் (17-11-2023) நேரில் சந்தித்து, மேற்படி நபர்களை விடுவிக்க கோரிக்கை வைத்தனர். மாலை, கைது செய்யப்பட்ட நபர்களின் குடும்ப உறுப்பினர்கள் செய்யாறு சட்டமன்ற உறுப்பினருடன் வந்து, பொதுப்பணித் துறை அமைச்சர் அவர்களை நேரில் சந்தித்து, தங்களது கோரிக்கை மனுவை அளித்தனர்.

இவர்கள் அளித்த மனுக்களில், வருங்காலங்களில் இது போன்று அரசு திட்டங்களைக் காரணமில்லாமல் எதிர்க்கமாட்டோம் என்றும், இத்தகைய தவறுகளை வெளியாட்களின் தூண்டுதலின் பேரில் செய்துவிட்டோம் என்றும், இனி வருங்காலங்களில் இதுபோன்ற தவறுகளைச் செய்யமாட்டோம் என்றும் தெரிவித்து, தங்கள் குடும்ப சூழ்நிலை காரணமாக குண்டர் சட்டத்தில் கைதுசெய்யப்பட்டு சிறையில் இருக்கும் தங்கள் குடும்ப உறுப்பினர்களை விடுவிக்கும் அறும்பு அமைச்சர், அவர்களின் கோரிக்கை மனுக்களை முதல்மைச்சர் அவர்களின் கனிவான கவனத்திற்கு கொண்டு சென்று பரிசீலனை செய்து, உரிய நடவடிக்கை எடுப்பதாகத் தெரிவித்திருந்தார்.

இந்நிலையில், தமிழ்நாடு முதல்மைச்சர் அவர்கள் செய்யாறு சிப்காட் தொழிற்பூங்கா அமைப்பதற்கு எதிராகப் போராட்டத்தில் ஈடுபட்டு, சட்டம்-ஒழுங்கிற்கு குந்தகம் விளைவித்து, பொதுச்சொத்திற்கு சேதம் விளைவித்ததன் காரணமாக, குண்டர் சட்டத்தின் கீழ் கைது செய்யப்பட்டுள்ள பச்சையப்பன், தேவன், சோழன், திருமால், மாசிலாமணி மற்றும் பாக்கியராஜ் ஆகியோர் குடும்பத்தினரின் கோரிக்கையை கனிவுடன் பரிசீலனை செய்து, அவர்களை குண்டர் தடுப்புச் சட்ட நடவடிக்கையிலிருந்து விடுவிக்க ஆணையிட்டுள்ளார்கள். அதனடிப்படையில், மேற்குறிப்பிட்டுள்ள 6 நபர்களின் மேல் திருவண்ணாமலை மாவட்ட ஆட்சியர் பிறப்பித்த குண்டர் தடுப்புச் சட்ட ஆணை விலக்கிக் கொள்ளப்பட்டுள்ளது.

இவ்வாறு அரசின் செய்திக் குறிப்பில் கூறப்பட்டுள்ளது.



தமிழ் திரையுலகம் சார்பில் நடைபெறவுள்ள முத்தமிழறிஞர் கலைஞர் நூற்றாண்டு விழா கலைஞர் 100 விழாவிற்கு நேரில் வந்து சிறப்பிக்குமாறு கூப்பர் ஸ்டார் ரஜினிகாந்த் அவர்களை தமிழ் திரைப்பட தயாரிப்பாளர்கள் சங்கத்தின் தலைவர் என்.ராமசாமி, செயலாளர் ஆர்.ராதாகிருஷ்ணன், நடிகர் சங்க பொருளாளர் கார்த்தி, துணைத் தலைவர் பூச்சி எஸ். முருகன் ஆகியோர் விழா குழு சார்பில் நேரில் சென்று அழைத்தனர்.

இதுவரை ரூ.5 கோடியே 87 இலட்சத்து 90 ஆயிரம் வழங்கப்பட்டுள்ளது!

2012 ஜூன் மாதம் முதல் உதவித் தொகை ரூ. 10 ஆயிரத்திலிருந்து ரூ.20 ஆயிரமாகவும்

2013 ஆகஸ்ட் மாதத்திலிருந்து ரூ. 25 ஆயிரமாகவும் உயர்த்தி வழங்கப்படுகிறது!

கலைஞர் கருணாநிதி அறக்கட்டளை சார்பில்

நலிந்தோர் மருத்துவம் - உதவி நிதியாக

இன்று ரூ.2,00,000/- கழகத் தலைவர் மு.க.ஸ்டாலின் வழங்கினார்!

கலைஞர் கருணாநிதி அறக்கட்டளைக்காக, தலைவர் கலைஞர் அவர்கள் தனது சொந்த பொறுப்பில் அளித்த ஐந்து கோடி ரூபாயினை வங்கியில் வைப்பு நிதியாக போடப்பட்டு, அதில் கிடைக்கப்பெறும் வட்டித் தொகையினைக் கொண்டு, மாதந்தோறும் ஏழை எளிய நலிந்தோர்க்கு உதவித் தொகையாக 2005 நவம்பர் மாதம் முதல் 2007 ஜனவரி மாதம் வரை வழங்கப்பட்டுவருகிறது.

வைப்பு நிதியாக போடப்பட்ட ஐந்து கோடி ரூபாயில், 30வது புத்தகக் கண்காட்சியினை 10.1.2007 அன்று திறந்து வைத்து தலைவர் கலைஞர் பேசுகையில், கலைஞர் கருணாநிதி அறக்கட்டளை சார்பில், தென்னிந்திய புத்தக விற்பனையாளர் பதிப்பாளர் சங்கத்துக்கு ஒரு கோடி ரூபாய் வழங்கப்படும் என அறிவித்து அச்சங்கத்துக்கு வழங்கியது போக மீதமுள்ள நான்கு கோடி ரூபாயிலிருந்து வரும் வட்டித் தொகையில் 2007 பிப்ரவரி முதல் தொடர்ந்து உதவித் தொகைவழங்கப்படுகிறது.

2005 நவம்பர் முதல் இதுவரை வழங்கிய நிதி ரூ. 5 கோடியே 87 லட்சத்து 90 ஆயிரம். இந்தமாதம் நலிந்தோர் மற்றும் மருத்துவ உதவி நிதியாக மொத்தம் 8 பேருக்கு தலா ரூபாய் 25 ஆயிரம் வீதம் மொத்தம் ரூ.2,00,000/- (இரண்டு லட்சம்) 17.11.2023 அன்று கழகத் தலைவர் **மு.க.ஸ்டாலின்** வழங்கினார். நிதி பெறுவோர் வெளி மாவட்டங்களிலிருந்து வந்து போகிற செலவினத்தை தவிர்ப்பதற்காக தபால் மூலம் வரைவுக் காசோலையாக அனுப்பப்படுகிறது..

நிதி உதவி பெறுவோர் விவரம்

1. எஸ்.வேதரெத்தினம், மடப்புரம், தீவாம்பாளப்புரம் அஞ்சல், திருவாரூர்	- 25,000/-
2. கே.அருள்மணி, 12வது வார்டு, உப்பிலியல் தெரு, பரமத்தி வேலூர், நாமக்கல்	- 25,000/-
3. கே.ஆறுமுகம், நரியாப்பட்டு கிராமம் அஞ்சல், திருவண்ணாமலை	- 25,000/-
4. ஆர். நாராயணன், அங்காளயம்மன் கோவில் தெரு, எடப்பாடி, சேலம்	- 25,000/-
5. எம். பாப்பம்மாள், சஞ்சய்காந்தி காலனி, எம்.ஜி.ஆர்.நகர், சென்னை-78	- 25,000/-
6. ஏ.கணேசன், சேலூர் ஒன்றியம், ஆலத்தூர் வடக்கு, திருப்பூர் மாவட்டம்	- 25,000/-
7. டி.ராங்கசாமி, பாரதி நகர், கட்டபெட்டு, கோத்தகிரி, நீலகிரி மாவட்டம்.	- 25,000/-
8. எஸ்.அழகர், 13வது வார்டு, பி.மீனாட்சிபுரம், போடி, தேனி மாவட்டம்.	- 25,000/-
மொத்தம்	ரூ. 2,00,000/-

பா.ஜ.க. ஆட்சியில் பொருளாதாரம் தலைகீழாக உள்ளது!

சர்வதேச விவகாரங்களை கூறி தப்பிக்க நினைக்கிறார் மோடி!

சென்னை, நவ. 19— மோடி ஆட்சியில் உள்நாட்டு உற்பத்தியிலும் தோல்வி வெளிநாட்டு ஏற்றுமதியிலும் தோல்வி. கேள்வி எழுப்பினால் சர்வதேச விவகாரங்களை கூறி தப்பிக்க நினைக்கின்றார் என 'தீக்கதிர்' நாளேடு விமர்சித்துள்ளது.

அது வருமாறு:-

பெருந்தொற்றின் காரணமாக ஏற்பட்ட பொருளாதார மந்தத்தைச் சரிசெய்ய ஒன்றிய அரசு சுயசார்பு இந்தியா திட்டத்தை அறிவித்தது. 20 லட்சம் கோடி ரூபாய் மதிப்பிலான இந்த திட்டத்தில் சிறுகுறு நடுத்தர நிறுவனங்களுக்கு பிணையம் இல்லாமல் கடன் வழங்க 3 லட்சம் கோடி ரூபாய் வரை ஒதுக்கப்பட்டதாக அறிவிக்கப்பட்டது. இதனால் 45 லட்சம் சிறு, குறு மற்றும் நடுத்தர நிறுவனங்கள் பயனடையும் என்று கூறப்பட்டது. ஆனால் நிலைமை மேலும் மோசமானதுதான் மிச்சம். உள்நாட்டு நிலைமை இப்படி இருக்க நட்டின் வெளி நாட்டு

'தீக்கதிர்' நாளேடு தலையங்கத்தில் விமர்சனம்!

வர்த்தக நிலையோ இதை விட மோசமாக உள்ளது.

இறக்குமதி 12.3 விழுக்காடு அதிகரித்துள்ள நிலையில் ஏற்றுமதி 6.2விழுக்காடு மட்டுமே உயர்ந்துள்ளது. அக்டோபர் மாதத்தில் இந்தியா வின் வர்த்தக பற்றாக்குறையில் மிகப்பெரிய இடைவெளி ஏற்பட்டுள்ளது. வர்த்தகப் பற்றாக்குறை கடந்த மாதம் 31.46 பில்லியன் டாலர்களை அதிகரித்தது. இது எதிர்பார்ப்பை விட 20.50 பில்லியன் டாலர்கள் தான் அதிகம் என்று அரசு ஆதரவு பொருளாதார நிபுணர்கள் கூறினாலும் நாட்டின் பொருளாதார நிலைமை மிக மோசமாக உள்ளதே உண்மை.

கடந்த ஆண்டு அக்டோபரில் சரக்கு ஏற்றுமதி 31.60 பில்லியன் டாலர் என்ற அளவில் இருந்தது. இரத்தாண்டு அதே அக்டோபர் மாதம் சரக்கு ஏற்றுமதி 33.57 பில்லியன் டாலராக இருந்தது. அதாவது கடந்த



தாண்டவிட வெறும் 2 பில்லியன் டாலர்கள் தான் அதிகம். இந்தியா போன்ற வளர்ந்து வரும் நாட்டிற்கு இது ஒரு சாதனை அளவல்ல. சரக்கு பொருட்கள் இறக்குமதியுடன் ஒப்பிட்டுப் பொது ஏற்றுமதி அளவு மிகமிகக் குறைவே. கடந்த நிதியாண்டில், சீனாவுக்கான இந்தியாவின் ஏற்றுமதி சுமார் 28 விழுக்காடு குறைந்து 15.32 பில்லியன் டாலராக இருந்தது. அதே நேரத்தில் சீனாவில் இருந்து இறக்குமதி கடந்த நிதியாண்டில்

4.16 விழுக்காடு அதிகரித்து 98.51 பில்லியன் டாலராக இருந்தது. இரு நாடுகளுக்கிடையிலான வர்த்தக இடைவெளி தொடர்ந்து அதிகரித்து வருகிறது.

அரசாங்கத் தரவுகளின் படியே கடந்த மாதம் நாட்டின் இறக்குமதி 65.03 பில்லியன் டாலராக அதிகரித்துள்ளது. அமெரிக்கா, சீனாவில் இருந்து பெருமளவு இறக்குமதி அதிகரித்துள்ள நிலையில் ஏற்றுமதி ஏன் அதிகரிக்க வில்லை என்று ஊடகங்கள் கேள்வி எழுப்பினால் சர்வதேச விவகாரங்களைக் கூறி அரசு தப்பிக்க முயற்சிக்கிறது.

மொத்தத்தில் உள்நாட்டில் உற்பத்திக்கு முக்கியத்துவம் அளிப்போம் என்ற முடிக்கமும் எடுபடவில்லை. வெளிநாட்டு ஏற்றுமதியை அதிகரிப்போம் என்ற முடிக்கமும் எடுபடவில்லை.

இவ்வாறு 'தீக்கதிர்' பிரதமர் மோடியின் நிர்வாகத்தை விமர்சித்துள்ளது.



இராணிப்பேட்டை மாவட்டம் அரக்கோணம் ஒன்றியம் பாராஞ்சி பகுதியில் கைத்தறி மற்றும் துணிநூல் துறை அமைச்சர் இராணிப்பேட்டை ஆர்.காந்தி, நாடாளுமன்ற உறுப்பினர் எஸ்.ஜெகதீரசன் ஆகியோர் கழக கொடியை ஏற்றி, கல்வெட்டினை திறந்து வைத்தனர். நிகழ்ச்சியில் அரக்கோணம் மேற்கு ஒன்றியச் செயலாளர் ஆ.சுவந்தர், மாவட்ட அவைத்தலைவர் ஏ.கே.சுந்தரமூர்த்தி, மாவட்ட துணைச் செயலாளர்கள் மு.சிவானந்தம், துரைமஸ்தான் மாவட்ட ஊராட்சி குழு துணைத் தலைவர் எஸ்.எம்.நாகராஜ், தலைமைச் செயற்குழு உறுப்பினர் அ.அசோகன், நெடுமில் ஒன்றிய குழு தலைவர் பெ.வழுவேலு அரக்கோணம் ஒன்றிய குழு தலைவர் நிர்மலா சுவந்தர், ஒன்றியச் செயலாளர் எஸ்.ஜி.சி. பெருமாள், ஒச்சேரி பாலாஜி, தக்கோலம் பேரூர் செயலாளர் எஸ்.நாகராஜன் மற்றும் கழகத்தினர் கலந்து கொண்டனர்.